



Avviż għal Post Vakanti Estern fl-Uffiċċju Ewropew ta' Appoġġ fil-Qasam tal-Asil (EASO)

REF.: EASO/2018/TA/012

Titlu tal-kariga	Kap tas-Settur tal-Operazzjonijiet tat-Taħriġ (AD8)
Tip ta' kuntratt	Aġent Temporanju
Grupp-Grad tal-Kariga	AD 8

1. AĦNA

L-Uffiċċju Ewropew ta' Appoġġ fil-qasam tal-Asil (minn hawn 'il quddiem imsejjaħ "EASO"), stabbilit mir-Regolament 439/2010¹, isaħħaħ il-kooperazzjoni prattika tal-Istati Membri tal-Unjoni Ewropea (UE) dwar l-asil, itejjeb l-implimentazzjoni tas-Sistema Ewropea Komuni tal-Asil (SEKA) u jappoġġa l-Istati Membri li s-sistemi tal-asil u tal-akkoljenza tagħhom jinsabu taħt pressjoni partikolari.

Speċifikament, l-EASO jiffoka fuq tliet kompiti ewlenin:

1. Jappoġġa l-kooperazzjoni prattika fost l-Istati Membri fuq l-asil l-aktar permezz ta' taħriġ, attivitajiet ta' kwalità, informazzjoni tal-pajjiż ta' orġini (country of origin information (COI)), statistika u analiżi, netwerks esperti speċjalizzati, sessjonijiet ta' ħidma ta' kooperazzjoni prattika, appoġġ tematiku dwar minorenni mhux akkumpanjati, traffikar tal-bnedmin u s-sessi;
2. Jappoġġa lill-Istati Membri taħt pressjoni partikolari permezz ta' appoġġ ta' emerġenza, inkluż l-iskjerament ta' timijiet ta' appoġġ tal-ażil biex jassistu lill-Istati Membri tal-UE fl-immaniġjar tal-applikazzjonijiet għall-ażil u fl-istabbiliment ta' faċilitajiet xierqa ta' akkoljenza;
3. Jikkontribwixxi għall-implimentazzjoni tas-SEKA permezz tal-ġbir u l-iskambju ta' informazzjoni dwar l-aħjar prattiki, ifassal rapport annwali dwar is-sitwazzjoni tal-asil fl-UE li jkopri l-proċedura sħiħa tal-asil fl-Istati Membri tal-UE u jadotta dokumenti tekniċi, dwar l-implimentazzjoni tal-acquis il-ġdid tal-UE dwar l-asil.

Il-kwartieri generali tal-EASO jinsabu fil-Port tal-Belt Valletta (Malta).

2. AĦNA NIPPROONU

Il-Kap tas-Settur tal-Proċessi tal-Asil se jkun qed jaħdem fl-Unità tat-Taħriġ (TRU) fid-Dipartiment ta' Appoġġ fil-Qasam tal-Asil (DAS) u se jkun responsabbli għall-kompiti li ġejjin:

- Jassisti lill-Kap tal-Unità tat-Taħriġ - f'kooperazzjoni mill-qrib mas-Settur tal-Kurrikulu tat-Taħriġ u s-Settur tat-Tagħlim elettroniku fl-iżvilupp u l-abbozzar ta' strategija komprensiva għall-attivitajiet tat-

¹ Ir-Regolament (UE) Nru 439/2010 tal-Parlament Ewropew u tal-Kunsill tad-19 ta' Mejju 2010 (ĠU L 132, tal-25.5.2010, p. 11).



taħriġ li l-EASO se jfassal u jimplementa f'operazzjonijiet immexxija mill-EASO fl-Istati Membri u fil-kuntest tad-Dimensjoni Esterna;

- Jiddisinja, jimplementa u jevalwa l-iżvilupp ta' materjal ta' taħriġ għal operazzjonijiet, billi juża l-bażi tal-kurrikulu, f'kooperazzjoni mill-qrib mas-Settur tal-Kurrikulu tat-Taħriġ u s-settur tat-Tagħlim elettroniku u b'assistenza tal-awtoritajiet tal-asil tal-Istati UE+ u/jew ta' Stati terzi, il-Kummissjoni u l-UNHCR kif xieraq;
- Ikun involut fil-metodoloġija u l-istadji importanti prijoritarji marbuta mal-attivitajiet ta' taħriġ f'operazzjonijiet, inkluż l-analiżi tal-ħtiġijiet u l-evalwazzjoni tar-rizorsi;
- Jappoġġja s-Settur tal-Kurrikulu tat-Taħriġ u s-settur tat-Tagħlim elettroniku sabiex jellaboraw approċċ komprensiv rigward il-materjal ta' taħriġ li jkunu qed jiġu żviluppati, imtejbin u/jew aġġornati;
- Jikkoordina l-pubblikazzjonijiet u t-traduzzjoni meħtieġa tal-materjal tat-taħriġ użat f'operazzjonijiet jekk meħtieġ;
- Jorganizza laqgħat u taħriġ meħtieġa, f'kooperazzjoni mill-qrib mas-Settur tal-Kurrikulu tat-Taħriġ u s-settur tat-Tagħlim elettroniku;
- Jiżviluppa, jippjana, jabbozza, iwettaq, jirrapporta u jevalwa l-inizjattivi tat-taħriġ operattivi flimkien ma' esperti tat-taħriġ minn Stati Membri u/jew esperti tat-taħriġ;
- Jimmodera u jmexxi seminars u workshops bl-għan li jiġu żviluppati materjal u moduli tat-taħriġ, f'kooperazzjoni mas-Settur tal-Kurrikulu tat-Taħriġ u s-settur tat-Tagħlim elettroniku;
- Jorganizza, jikkoordina u jmexxi l-ħidma ta' tim li dejjem qed jikber ta' membri tal-persunal fis-Settur, waqt li jiżgura l-iffissar tal-iskadenzi u li dawn jintlaħqu;
- Jikkollabora mal-Istituzzjonijiet, Aġenziji, Korpi tal-UE, Organizzazzjonijiet Internazzjonali, awtoritajiet tal-Istati Membri u Organizzazzjonijiet tas-Socjetà Ċivili taħt id-direzzjoni tal-Kap tal-Unità;
- Jikkontribwixxi għall-implimentazzjoni ta' Programm ta' Ħidma tal-EASO;
- Iwettaq kull kompitu ieħor mitlub mill-Kap tal-Unità tat-Taħriġ.

3. AĦNA QEGHDIN INFITTXU

A) Kriterji ta' eliġibbiltà

Il-kandidati se jiġu kkunsidrati eliġibbli għall-għażla fuq il-bażi tal-kriterji formali li ġejjin li għandhom jiġu ssodisfati sad-data ta' għeluq għall-applikazzjonijiet:

1. Ikollhom livell ta' edukazzjoni li jikkorrispondi għal studji universitarji mitmuma ta' mill-inqas 4 snin attestati b'diploma² u, wara li jiksbu d-diploma universitarja, ikollhom minn tal-inqas 9 snin ta' esperjenza professjonali xierqa, jew

² Huma aċċettati biss diplomi maħruġa mill-awtoritajiet tal-Istati Membri tal-UE u diplomi rikonoxxuti bħala ekwivalenti mill-korpi tal-Istati Membri tal-UE rilevanti. Jekk l-istudji prinċipali seħħew barra l-Unjoni Ewropea, il-

Ikollhom livell ta' edukazzjoni li jikkorrispondi għal studji universitarji mitmuma ta' mill-inqas 3 snin attestati b'diploma u, wara li jkunu kisbu d-diploma universitarja, ikollhom minn tal-inqas 10 snin ta' esperjenza professjonali xierqa;

2. Ikunu ċittadini ta' wieħed mill-Istati Membri tal-Unjoni Ewropea, tal-Lichtenstein, tan-Norveġja jew tal-Iżvizzera;
3. Ikunu intitolati għad-drittijiet sħaħ tagħhom bħala ċittadini;
4. Ikunu ssodisfaw kwalunkwe obbligu impost fuqhom mil-ligijiet dwar is-servizz militari;
5. Għandu jkollhom għarfien tajjeb ħafna ta' waħda mil-lingwi uffiċjali tal-UE u għarfien sodisfaċenti ta' lingwa oħra minn dawn il-lingwi sal-punt meħtieġ li jkunu jistgħu jwettqu d-dmirijiet li jirrigwardaw il-kariga;
6. Jissodisfaw ir-rekwiziti tal-karattru għad-dmirijiet involuti³;
7. Ikun fiżikament kapaċi jwettaq id-dmirijiet relatati mal-kariga⁴.

B) Kriterji tal-għażla

Jekk il-kriterji ta' eliġibbiltà stabbiliti fit-taqsimha A) *Il-kriterji ta' eliġibbiltà* jiġu ssodisfati, l-applikazzjonijiet tal-kandidati se jiġu evalwati fuq il-bażi tal-kriterji tal-għażla li ġejjin. Il-kandidati l-aktar xierqa se jiġu mistiedna għal intervista.

Essenzjali

1. Mill-inqas ħames snin ta' esperjenza professjonali fil-qasam tal-protezzjoni internazzjonali li minnhom, tliet snin ikunu b'ħidmiet relatati mill-qrib ma' dawk deskritti fil-funzjonijiet u d-dmirijiet;
2. Esperjenza mixhuda bi prova fl-abbozzar ta' programmi ta' taħriġ, metodoloġiji ta' taġħlim, linji gwida, ta' noti tal-isfond, dokumenti ta' pożizzjoni, laqgħat tal-politika, noti tal-kelliema, u rapporti tal-laqgħat;
3. Esperjenza rilevanti fit-twassil tat-taħriġ.
4. Esperjenza rilevanti fil-ġestjoni jew fil-koordinazzjoni ta' timijiet żgħar ta' uffiċjali tal-asil jew uffiċjali tal-uffiċċju.

kwalifika tal-kandidat għandha tkun ġiet rikonossuta minn korp uffiċjalment delegat għal dan il-għan minn wieħed mill-Istati Membri tal-Unjoni Ewropea (bħal Ministeru tal-Edukazzjoni nazzjonali) u jekk tkun mistieden għal intervista għandu jiġi pprezentat dokument li jiddikjara dan. Dan jippermetti lill-bord tal-għażla jivvaluta b'mod preċiż il-livell tal-kwalifiki.

³ Qabel il-ħatra, il-kandidat li jintgħażel se jintalab jipprovdi estratt mill-fajl tiegħu tal-pulizija.

⁴ Qabel il-ħatra, il-kandidat li jintgħażel għandu jiġi eżaminat medikament minn wieħed mill-uffiċjali mediċi tal-istituzzjonijiet sabiex l-EASO jkun sodisfatt li l-kandidat jissodisfa r-rekwizit tal-Artikolu 28(e) tar-Regolamenti tal-Persunal tal-Uffiċjali tal-Unjoni Ewropea.



Ta' vantagg

1. Esperjenza professjonali f'ambjent internazzjonali u multikulturali;
2. Għarfien tal-Liġi tal-Asil tal-UE u tal-missjoni u l-organizzazzjoni tal-EASO;
3. Esperjenza professjonali fit-taħdit fil-pubbliku u fil-facilitazzjoni ta' laqgħat u avvenimenti;
4. Lawrja postuniversitarja miksuba f'qasam rilevanti għall-kompiti u d-dmirijiet imsemmija hawn fuq;

Evalwazzjoni matul il-proċess ta' intervista

Il-kandidati mistiedna għall-proċess ta' intervista (intervista u test bil-miktub) se jrin jiġu vvalutati fil-kriterji li ġejjin li huma essenzjali għall-kariga:

1. Għarfien eċċellenti tal-lingwa Ingliża kemm miktuba kif ukoll mitkellma;
2. Il-ħila fl-użu ta' applikazzjonijiet u tagħmir tal-uffiċċju elettronici (word processing, spreadsheets, preżentazzjonijiet, komunikazzjoni elettronika, internet eċċ.);

Matul il-proċess tal-intervista, il-kandidati jistgħu wkoll jiġu vvalutati fuq il-bażi tal-kriterji li ġejjin:

1. Ħiliet ta' ppjanar u dawk organizzattivi eċċellenti u l-abbiltà li jipprijoritizzaw ix-xogħol u li jipprovdu riżultati anki meta jkunu taħt pressjoni;
2. Kapacitajiet analitici, ħiliet ta' riċerka u ħiliet ta' soluzzjoni ta' problemi eċċellenti;
3. Ħiliet ta' komunikazzjoni tajbin u ħiliet interpersonali żviluppati sew
4. L-abbiltà li jaħdmu b'mod effettiv f'tim multidixxiplinarju f'ambjent multikulturali u multilingwi;
5. Attitudni b'saħħitha orjentata lejn is-servizz u l-flessibbiltà

4. GĦAŻLA U ĦATRA

Ir-Regolament li jipprovdi l-bażi legali għall-EASO ġie adottat f'Mejju 2010 (Il-Ġurnal Uffiċjali tal-Unjoni Ewropea L 132 tad-29.5.2010).

L-eligibbiltà tal-kandidati ser tiġi evalwata minn Kumitat tal-Għażla skont il-konformità mal-kriterji kollha ta' eligibbiltà sad-data tal-għeluq għas-sottomissjoni tal-applikazzjonijiet.

L-applikazzjonijiet tal-kandidati eligibbli ser jiġu evalwati wkoll skont il-kriterji tal-għażla. Wara din il-valutazzjoni, il-kandidati li huma kklassifikati l-aħjar jistgħu jiġu mistiedna għal eżami tal-kompetenza bil-miktub u għal intervista, li ser issir fil-biċċa l-kbira bl-Ingliż.

L-intervista ser tikkonsisti mill-komponenti li ġejjin:

- Aptitudni ġenerali u abbiltajiet lingwistiċi sal-limitu meħtieġ għall-qadi tad-dmirijiet tagħhom skont l-Artikolu 12.2(e) tal-Kondizzjonijiet tal-Impjeg applikabbli għall-Aġenti l-Oħra tal-Komunitajiet Ewropej (Conditions of Employment of other Servants of the European Communities (CEOS));
- Kompetenzi speċifiċi b'referenza għall-profil tal-applikanti f'konformità mal-kriterji tal-għażla tal-Avviż tal-Post Battal preżenti.

Il-kandidati mistiedna għal intervista ser ikunu meħtieġa li jġibu magħhom kopji tad-dokumenti elenkati hawn taħt:

- Dokument li jagħti prova taċ-ċittadinanza tagħhom (eż passaport);
- Ċertifikati li jattestaw il-kwalifiki professjonali u edukattivi tagħhom, b'mod partikolari dawk li jagħtu aċċess għall-profil inkwistjoni;
- Evidenza dokumentarja tal-esperjenza professjonali tagħhom wara d-data li fiha l-kandidat ikun kiseb il-kwalifika li jagħti aċċess għall-profil inkwistjoni, li tindika b'mod ċar id-dati ta' bidu u ta' tmiem, kemm jekk full-time jew part-time, u n-natura tad-dmirijiet mwettqa.

Il-Kumitat tal-Għażla ser jipproponi lista qasira tal-kandidati magħżula lill-Awtorità tal-Ħatra, li mbagħad ser tiddeċiedi dwar il-ħatra tal-kandidat magħżul u dwar l-istabbiliment ta' lista ta' riżerva għall-kariga rreklamata. Il-kandidati għandhom jinnotaw li l-inkluzjoni fuq il-lista ta' riżerva ma tiggarrantix ir-reklutaġġ. Ir-reklutaġġ ser ikun ibbażat fuq id-disponibbiltà tal-karigi u l-baġit.

Il-lista ta' riżerva għal din il-kariga ser tkun valida sal-31 ta' Diċembru 2019 u tista' tiġi estiża skont id-diskrezzjoni tal-Awtorità tal-Ħatra.

Qabel ma jiffirma l-kuntratt, il-kandidat magħżul ser jintalab jagħmel eżami mediku obligatorju minn wieħed mill-uffiċjali mediċi tal-istituzzjonijiet sabiex l-EASO jkun jista' jserrah rasu li hu/hi jissodisfa/tissodisfa r-rekwiżit tal-Artikolu 28(e) tar-Regolamenti tal-Persunal għall-Uffiċjali tal-Komunitajiet Ewropej.

5. OPPORTUNITAJIET INDAQS

L-EASO japplika politika ta' opportunitajiet indaqs u jaċċetta applikazzjonijiet mingħajr distinzjoni fuq bażi ta' sess, razza, kulur, oriġini etnika jew soċjali, fatturi ġenetiċi, lingwa, reliġjon, opinjoni politika jew kull opinjoni oħra, l-appartenenza għal minoranza nazzjonali, proprjetà, twelid, diżabbiltà, età jew orjentazzjoni sesswali.

6. KUNDIZZJONIJIET TA' IMPJIEG

L-Aġent Temporanju sejjer jinħatar mid-Direttur Eżekuttiv, fuq rakkomandazzjoni tal-Kumitat tal-Għażla, wara l-proċedura tal-għażla.

Hu/hi sejjer/sejra jiġi/tiġi rreklutat/a bħala aġent temporanju skont l-Artikolu 2(f) tas-CEOS għal perjodu ta' **5 snin** li jista' jiġġedded. Il-kariga tal-aġent temporanju inkwistjoni se titqiegħed fi grupp AD 8.



Il-kandidati magħżula li jiġu rekrutati se jgħaddu minn perjodu ta' prova inizjali ta' disa' xhur.

Il-paga għal Agent Temporanju, AD 8 (stadju 1) tikkonsisti minn salarju bażiku ta' EUR 6 818.11 ippeżat mill-koeffiċjent tal-korrezzjoni (għal Malta bħalissa 86.5 %) issupplimentat b'diversi gratifiki, inklużi gratifiki għall-familja. Is-salarji tal-membri tal-persunal huma soġġetti għal taxxa tal-Unjoni Ewropea mnaqqsa f'ras il-għajn. Il-membri tal-persunal huma eżentati mit-taxxa nazzjonali fuq is-salarji u huma membri tal-iskemi dwar is-sigurtà soċjali u l-pensjoni tal-Unjoni Ewropea.

Għal aktar informazzjoni dwar kundizzjonijiet tax-xogħol tal-persunal temporanju jekk jogħġbok irreferi għas-CEOS:

<http://eur-lex.europa.eu/LexUriServ/LexUriServ.do?uri=CONSLEG:1962R0031:20140101:MT:PDF>

Il-post tal-impjeg huwa l-**Port tal-Belt Valletta (Malta)**.

7. IL-PROCEDURA TAL-APPLIKAZZJONI

Sabiex l-applikazzjonijiet ikunu validi, il-kandidati għandhom:

- Jużaw il-formola tal-applikazzjoni uffiċjali pprovduta fuq is-sit web tal-EASO. L-applikazzjoni trid timtela bl-Ingliż, u l-partijiet kollha jridu jimtlew b'mod sħiħ.
- Jibagħtu l-applikazzjoni tagħhom b'email lil: applications@easo.europa.eu sal-iskadenza.
- Is-sugġett tal-email jenħtieġ li jinkludi r-referenza ta' dan il-post vakanti, segwita mill-kunjom tal-kandidat.

Applikazzjonijiet mhux mimlijin għal kollox se jrin jiġu skwalifikati u trattati bħala mhux eliġibbli. Il-kandidati li jużaw l-istess applikazzjoni biex japplikaw għal iżjed minn kariga waħda jiġu skwalifikati wkoll.

Jekk jogħġbok innota li l-proċess tal-għażla jista' jieħu diversi xhur.

Il-kandidati li jiġu offruti l-kariga se jrin jintalbu biex jissottomettu kopji originali jew iċċertifikati tad-diplomi tal-edukazzjoni u taċ-ċertifikati tal-esperjenza professjonali tagħhom.

Sabiex jiġi ffaċilitat il-proċess tal-għażla, il-korrispondenza kollha għall-kandidati li tikkonċerna dan il-post vakanti se tkun bl-Ingliż.

Il-kandidati, taħt l-ebda ċirkostanza, ma għandhom javviċinaw lill-Kumitat tal-Għażla, b'mod dirett jew indirett, dwar dan ir-reklutaġġ. L-Awtorità tal-Ħatra tirrizerva d-dritt li tiskwalifika lil kull kandidat li jinjora din l-istruzzjoni.

Data tal-għeluq:

Id-data tal-għeluq għas-sottomissjoni tal-applikazzjonijiet hija **10 ta' Diċembru 2018 fis-13:00** (hin ta' Brussell). L-EASO mhuwiex se jikkunsidra kwalunkwe applikazzjoni li tasal wara din id-data u dan il-ħin.

L-applikanti huma rakkomandati bis-sħiħ li ma jistennewx sal-aħħar jum biex jissottomettu l-applikazzjonijiet tagħhom, minħabba li kongestjoni tal-internet jew xi difett fil-konnessjoni tal-internet



jistgħu jwasslu għal diffikultajiet fis-sottomissjoni. L-EASO ma jistax jinżamm responsabbli minn kwalunkwe dewmien minħabba dawn id-diffikultajiet.

Jekk f'xi mument fil-proċedura jiġi stabbilit li xi informazzjoni pprovduta mill-kandidat tkun skorretta, il-kandidat inkwistjoni jiġi skwalifikat⁵.

8. PROTEZZJONI TAD-DATA

L-għan tal-ipproċessar tad-data sottomessa mill-kandidat huwa li jimmanigġja l-applikazzjoni(jiet) tal-kandidat fid-dawl ta' selezzjoni u ta' reklutaġġ possibbli fl-EASO.

L-EASO ma jipublikax l-ismijiet tal-kandidati magħżula fuq il-listi ta' riżerva. Madankollu, huwa possibbli li, għall-finijiet tar-reklutaġġ u ta' skopijiet ta' ppjanar relatati, il-membri tat-tim tal-manigment tal-EASO jista' jkollhom aċċess għal-listi ta' riżerva u, f'każijiet speċifiċi, għall-formola tal-applikazzjoni tal-kandidat (mingħajr id-dokumenti ta' sostenn, li jinżammu f'kunfidenzjalità mid-dipartiment tal-persunal). Il-fajls tal-applikazzjoni ta' kandidati mhux reklutati jinżammu għal sentejn mid-data ta' skadenza tal-lista ta' riżerva u wara dan iż-żmien dawn jinqerdu.

L-informazzjoni personali mitluba tiġi pproċessata b'konformità mar-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwi fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-moviment liberu ta' dik id-data.

9. PROĊEDURI TA' APPELL

Skont l-Artikolu 90(2) tar-Regolamenti tal-Persunal għall-Uffiċjali u l-Kondizzjonijiet tal-Impjeg Applikabbli għall-Aġenti l-Oħra tal-Unjoni, kandidat jista' jressaq ilment kontra att li jaffettwah b'mod avvers. L-ilment għandu jitressaq fi żmien 3 xhur mid-data tan-notifika fl-indirizz li ġej:

Id-Direttur Eżekuttiv

Uffiċju Ewropew ta' Appoġġ fil-qasam tal-Asil

MTC Block A, Winemakers Wharf, Grand Harbour Valletta, MRS 1917

Malta

Jekk l-ilment jiġi rifjutat, skont l-Artikolu 270 tat-Trattat dwar il-Funzjonament tal-Unjoni Ewropea u l-Artikolu 91 tar-Regolamenti tal-Persunal għall-Uffiċjali u l-Kondizzjonijiet tal-Impjeg Applikabbli għall-Aġenti l-Oħra tal-Unjoni, kandidat jista' jitlob reviżjoni ġudizzjarja tal-att. L-appell irid jiġi pprezentat fi żmien 3 xhur mid-data tan-notifika fuq l-indirizz li ġej:

Tribunal għas-Servizz Pubbliku tal-Unjoni Ewropea

Boulevard Konrad Adenauer

L-2925 Lussemburgu

Lussemburgu

Jekk taħseb li kien hemm amministrazzjoni ħażina, tista' tressaq lment lill-Ombudsman Ewropew fi żmien sentejn mid-data meta ssir taf bil-fatti li fuqhom hu bbażat l-ilment (ara <http://www.ombudsman.europa.eu>), jew ikteb lill:-

⁵ F'każ li jkun hemm diskrepanzi bejn id-diversi verżjonijiet lingwistiċi, il-verżjoni bl-Ingliż għandha tittiehed bħala l-verżjoni korretta



Ombudsman Ewropew
1, Avenue du President Robert Schuman -BP 403
F-67001 Strasbourg Cedex
Franza

Jekk jogħġbok kun af li l-ilmenti lill-Ombudsman Ewropew ma għandhomx l-effett ta' sospensjoni tal-perjodu msemmi fl-Artikoli 90 u 91 tar-Regolamenti tal-Persunal għall-Uffiċjali u l-Kondizzjonijiet tal-Impjieg Applikabbli għall-Aġenti l-Oħra tal-Unjoni għas-sottomissjoni ta' lmenti jew il-preżentazzjoni ta' appell skont l-Artikolu 270 tat-Trattat dwar il-Funzjonament tal-Unjoni Ewropea.